

समस्याओं का मौके पर किया निस्तारण

कोटपुतली। जिला कलेक्टर कल्पना अग्रवाल ने जिले के बानसूर क्षेत्र को ग्राम पंचायत गिरुडी के अटल सेवा केन्द्र पर विगत गुरुवार को शाम 07 बजे से रात्रि चौपाल कर ग्रामीणों की समस्यायें सुनी। इस दौरान कुल 14 परिवाद प्राप्त हुये जिनमें से 4 परिवाद विधुत विभाग, 5 परिवाद पेयजल सम्बंधी, 3 परिवाद राजस्व विभाग एवं 2 परिवाद अन्य विभागों से सम्बंधित प्राप्त हुये। जिला कलेक्टर द्वारा ग्रामीणों व आमजन की परिवेदनाओं का मौके पर ही निस्तारण करते हुये सम्बंधित विभागों के अधिकारियों को सख्ती से निर्देशित कर कार्यवाही रिपोर्ट से अवगत करवाने के निर्देश दिया। जिला कलेक्टर ने बिजली व पानी की समस्याओं की गहनता से जानकारी लेकर रात्रि चौपाल में उपस्थित बानसूर जेवीपीएनएल एईएन व पीएचडीईएन को ग्रामीण क्षेत्र में विधुत एवं पेयजल की सुचारू एवं अबाधित रूप से आपूर्ति करने हेतु निर्देशित किया। चिकित्सा एवं स्वास्थ्य विभाग की टीम द्वारा ग्रामीणों व आमजन को ग्रामिण ऋतु में भीषण गर्मी एवं लू-तापघात से बचाव हेतु सामान्य जानकारी दी गई। इस दौरान एसडीएम रविकांत सिंह, डीएसपी सत्यप्रकाश मीणा, तहसीलदार, विकास अधिकारी, बीसीएमओ समेत विभिन्न विभागों के अधिकारी, जनप्रतिनिधि, ग्राम पंचायत स्तरीय कार्मिक व बड़ी संख्या में ग्रामीण एवं आमजन मौजूद रहे।

मदनपुरी-गूजूकी रोड पर नहर एवं सरकारी भूमि पर की अवैध प्लाटिंग

शिकायत पर पटवारी द्वारा जांच करवा कर सख्त कार्रवाई की जाएगी : तनु शर्मा तहसीलदार अलवर

अलवर। भूमाफियाओं के होसलें इतने ज्यादा बुलंद हो चुके हैं कि उन्होंने सरकारी भूमि सहित सिंचाई विभाग की नहर और नदी-नालों तक पर अतिक्रमण कर अवैध प्लाटिंग करते हुए उनका बेचान भी शुरू कर दिया है और जिले के जिम्मेदार अधिकारी देश में लगी आदर्श आचार संहिता का गुणगान करते हुए इन सभी क्रिया कलापों को आंख बंद कर देख रहे हैं। ऐसे में आने वाले समय में भारत सरकार और राजस्थान सरकार की ईआरसीपी योजना को बड़ा झटका लगने वाला है क्योंकि यहां नहरों और नदी नालों सहित सभी सरकारी भूमि पर तो पांच साल के दौरान भवन बन जाएंगे और फिर नदियों से आने वाला पानी बांधों तक कैसे पहुंचेगा और पहुंचेगी भी गयी तो बांधों की उपरा लगने के बाद कहा से गांवों में सिंचाई के लिए पहुंचेगा यह सवाल आने वाले दिनों में देखने को मिलेगा। अलवर के समीपवर्ती मदनपुरी गांव में गूजूकी रोड पर सिंचाई विभाग की नहर एवं



अलवर में भूमाफियाओं ने अवैध प्लाटिंग करते हुए उनका बेचान भी शुरू कर दिया है।

सरकारी भूमि पर कुछ भू माफियाओं द्वारा सरकारी अफसरों एवं हल्का पटवारी से मिली भगत कर भूमि पर अतिक्रमण कर लिया और इस भूमि पर अवैध प्लाटिंग भी शुरू कर दी है ग्रामीणों से पता चला है कि इन प्लाटों में कुछ प्लाट भी कट चुके हैं जिनकी राजिष्ट्री की तैयारियां भी शुरू हो गई हैं जो जल्दी ही पूरी कर ली जाएगी। लेकिन जिम्मेदार हल्का पटवारी और अधिकारी इस और से बेखबर हैं उनसे जब भी शिकायत की जाती है तो वे रटा रटाया जवाब दे रहे हैं कि अभी आचार संहिता लगी हुई है हम कुछ नहीं कर सकते आदि। तनु शर्मा ने इस मामले को मीडिया को साझा किया है। इस मामले की जांच के लिए जब हल्का पटवारी को फोन किया तो उन्होंने फोन रिसिव नहीं किया। अलवर तहसीलदार तनु शर्मा ने कहा कि इस मामले की जांच पटवारी द्वारा करवा कर उस पर सख्त कार्यवाही की जाएगी।

अलवर तहसीलदार तनु शर्मा ने कहा कि इस मामले की जांच पटवारी द्वारा करवा कर उस पर सख्त कार्यवाही की जाएगी।

निगम जरूरी सेवाओं के लिए वसूलेगा ज्यादा फीस

अलवर। दो दर्जन जनसुविधाओं के लिए लोगों को ज्यादा टैक्स (उपभोक्ता प्रभार) देना पड़ सकता है। ऐसे में सवाल यह उठता है कि दर्जनों ऐसे साधन हैं, जिनके जरिए नगर निगम का खजाना भर सकता है, तो जनसुविधाओं पर आय का लक्ष्य बढ़ाने की जरूरत क्यों पड़ी? पहले से महंगाई की मार झेल रही शहर की जनता पर नगर निगम टैक्स का बोझ बढ़ा सकता है। निगम ने अपना खजाना भरने के लिए गत एक अप्रैल से ही बजट के आंकड़ों पर काम करना शुरू कर दिया है। अब विवाह पंजीकरण, जन्म-मृत्यु प्रमाण पत्र, सफाई, कचरा संठहण के अलावा दो दर्जन जनसुविधाओं के लिए लोगों को ज्यादा टैक्स (उपभोक्ता प्रभार) देना पड़ सकता है। ऐसे में सवाल यह उठता है कि दर्जनों ऐसे साधन हैं, जिनके जरिए नगर निगम का खजाना भर सकता है,

तो जनसुविधाओं पर आय का लक्ष्य बढ़ाने की जरूरत क्यों पड़ी? हालांकि अब तक प्रमाण पत्रों पर टैक्स का यह भार सीधा देखने को नहीं मिला। निगम जनता को जनसुविधाएं देने के नाम पर उपभोक्ता प्रभार लेता है। वित्तीय वर्ष 2023-24 में 564.72 लाख रुपए लेने का लक्ष्य तय किया था। दिसंबर 2023 तक 303.74 लाख रुपए ही प्राप्त हुए। निगम ने बिना देरी किए ही इसे संशोधित करके शुल्क 508.70 लाख कर दिया। अब वित्तीय वर्ष 2024-25 में 684.32 लाख रुपए वसूलने का प्रावधान किया गया है। यानी पिछले साल की अपेक्षा सुविधाओं के नाम पर नगर निगम इस बार जनता से 175.62 लाख रुपए अधिक लेगा। नेता प्रतिपक्ष विक्रम यादव कहते हैं कि निगम की कार्यशैली सभी को पता है।

पशुओं के उपयोग पर 11 से 4 बजे तक रोक

टोंका। जिले में गत दिनों में तापमान में वृद्धि हुई है एवं भीषण गर्मी हो रही है। तेज गर्मी में पशु मालिक द्वारा ऊंट, घोड़ा, खच्चर, पोनी, बैल, पाड़ा, गधा तथा ऊँट जैसे पालतु पशुओं को बिना पानी, भोजन एवं आराम के बिना चिलचिलाती गर्मी में भार ढोने के कार्य में उपयोग लिया जा रहा है। लू एवं तापघात से पशुओं में डीहाइड्रेशन की संभावना बहुत बढ़ जाती है जो कि पशु क्रूरता की श्रेणी में आता है। जिला मजिस्ट्रेट डॉ. सौम्या झा ने पशु क्रूरता को रोकथाम, पशुओं के स्वास्थ्य संरक्षण एवं पशुओं के प्रति मानवीय दृष्टिकोण व दया भावना को लेकर आदेश दिए हैं कि पशुओं को भीषण गर्मी के दौरान दोपहर 11 से सायं 4 बजे के मध्य भारवाहक के कार्य के लिए उपयोग में नहीं लेवे। जिला मजिस्ट्रेट ने बताया कि पशुओं का उपयोग भारवाहक के लिए करना पाया गया तो उसके विरुद्ध सख्त कार्रवाई की जाएगी।

देवयानी मैया के मेले में हजारों भक्त उमड़े



देवयानी मंदिर में वार्षिक मेले पर मां का भव्य श्रृंगार किया गया।

को मिली। तपस्वीजी का आश्रम पर भंडारे में देर रात तक लोगों ने पंगत प्रसादी पाई। संकट मोचन हनुमान मंदिर में भी भंडारे का आयोजन हुआ।

सार-समाचार



निवाई/गुंसी। राहोली गुंसी सड़क मार्ग पर शुक्रवार दोपहर बाद करीब 3:30 बजे गाय को बचाने के प्रयास में मोटरसाइकिल असंतुलित होकर सड़क किनारे लगी तारबंदी में जाकर फंस गई। इस दुर्घटना में बाइक पर सवार पति पत्नी एवं उनका चार वर्षीय पुत्र गंभीर घायल हो गया। 108 एंबुलेंस की सहायता से सभी घायलों को निवाई राजकीय अस्पताल में भर्ती करवाया। सभी घायलों की हालत चिंताजनक होने पर उनको जयपुर रैफर कर दिया गया। 108 एंबुलेंस के मेल नर्स राकेश मीणा एवं पालेट कुलदीप सिंह ने बताया की राहोली निवासी राजेश पुत्र नारायण बैरवा उम्र 35 वर्ष अपनी पत्नी मिथलेश एवं चार वर्षीय पुत्र लक्की के साथ मोटरसाइकिल से निवाई से अपने गांव जा रहा था। इसी दौरान गुंसी-राहोली रोड पर स्थित गांव काचरिया के पास सड़क मार्ग पर अचानक एक गाय सामने आ गई जिसको बचाने के प्रयास में उनकी मोटरसाइकिल असंतुलित होकर सड़क किनारे खेतों की मेड़ पर लगी तारबंदी में जाकर फंस गई। इस दुर्घटना में बाईक सवार तीनों जने गंभीररूप से घायल हो गए। राहोली एवं पास में एक मिश्रान भंडार के कर्मचारियों ने तारों में फंसे सभी घायलों को बाहर निकाला और एंबुलेंस को सूचना दी। इस दुर्घटना में तारों से बाईक चालक का गला कट गया। सभी घायलों को निवाई राजकीय अस्पताल पहुंचाया जहां से तीनों की हालत गंभीर होने पर चिकित्सकों ने उनको जयपुर रैफर कर दिया।

ढाबे पर खड़े ट्रकों में लगी आग

टोंक। पीपलू उपखण्ड के बरोनी थाना क्षेत्र के बरथल तिराहे पर एक ढाबे पर केमिकल से भरे ट्रक में शुक्रवार दोपहर को अचानक आग लग गई। बरोनी थानाधिकारी ओम प्रकाश ने बताया की दोपहर 12 बजे करीब बरथल तिराहे पर जंगदबा ढाबे पर केमिकल से भरा हुआ एक ट्रक खड़ा हुआ था, जिसमें अचानक से आग लग गई, वहीं पास ही दूसरे ट्रक ने भी आग पकड़ ली, लेकिन ट्रक चालक की सूझबूझ से ट्रक आगे ले जाकर आग पर काबू पा लिया गया। वहीं मौके पर तीन दमकल बुलाकर आग बुझाई गई, जिसमें एक ट्रक जलकर राख हो गया, करीब 2 घंटे की मशकत के बाद आग पर काबू पाया गया तथा बाद में केमिकल सुचारू रूप से शुरू किया गया।

नर्सिगकर्मियों को किया निलंबित

कोटपुतली। जिला कलेक्टर कल्पना अग्रवाल ने शुक्रवार को बहरोड जिला अस्पताल का निरीक्षण किया। इस दौरान जिला कलेक्टर इंजेक्शन वार्ड में पहुंची तो वहां उन्होंने मौके पर एक प्राइवेट व्यक्ति को मरीजों का इलाज करते हुए पाया। वह एक व्यक्ति एक मरीज के इंजेक्शन लगा रहा था। जिला कलेक्टर ने इस घटना को गंभीरता से लेते हुए पीएमओ डॉ. सत्यवीर यादव को निर्देशित किया कि इलाज कर रहे व्यक्ति पर एफआईआर दर्ज कराई जाये तथा (इंजेक्शन वार्ड प्रभारी) नर्सिग ऑफिसर राकेश कुमार को राजस्थान सिविल सेवाएं (वर्गीकरण, नियन्त्रण एवं अपील) नियम, 1958 के नियम-13 के तहत प्रदत्त शक्तियों का प्रयोग करते हुए गुरन प्रभाव से निलंबित किया गया। जिला कलेक्टर ने बताया कि इस प्रकार का कार्य मानव जीवन को खतरों में डालने वाला है तथा सभी अधिकारियों को निर्देश दिए कि भविष्य में इस प्रकार की लापरवाही कतई बर्दाश्त नहीं होगी।

वार्ड पंच का पद रिक्त घोषित

टोंक। जिला परिषद की मुख्य कार्यकारी अधिकारी (सीईओ) प्रतिष्ठा पिलानिया ने पंचायत समिति देवली की ग्राम पंचायत पोल्याडा के वार्ड पंच का पद रिक्त घोषित किया है। सीईओ ने बताया कि ग्राम पंचायत के वार्ड नंबर 2 के वार्ड पंच लाल बैरवा की मृत्यु होने के कारण इस पद को रिक्त घोषित किया है।

प्रागपुरा से मुस्लिम दंपति हज यात्रा के लिए रवाना

पावटा। कस्बा से एक मुस्लिम दंपति शुक्रवार को मक्का मदीना की हज यात्रा के लिए रवाना हुआ। इस हज यात्रा में श्रीमती नाथी बानो समेत बाबू खान तेली अपनी पत्नी खातुन बानो व भाई इस्लामुद्दीन एवं उनकी पत्नी लाली बानो प्रागपुरा कस्बा के मुय बाजार शाही जामा मस्जिद से हज यात्रा पर रवाना हुए तो ग्रामवासियों ने फूल माला पहना एवं पुष्पवर्षा कर जायरीनों को खुशी खुशी विदा किया और मक्का मदीना शरीफ पहुंच कर क्षेत्रवासियों के लिए अमन चैन की दुआ मांगने की दरवास्त की। प्रागपुरा वक्फ बोर्ड कमेटी सदर आमीन

जायरीनों को खुशी खुशी विदा कर अमन चैन की दुआ मांगी

मंसूरी ने बताया की मक्का मदीना मुस्लिमों का पवित्र स्थल है। जहां हर मुस्लिम की महति इच्छा होती है की वो भी जीवन में कम से कम एक बार हज यात्रा करें। बाबू खान ने बताया कि हज यात्रा जाने की बहुत दिनों से इच्छा थी किन्तु खुदा के रहमो करम से अब जाकर वह मुक्किल

दिन आया है। उन्होंने बताया मुल्क के सभी लोगों एवं देश में अमन चैन और सुख शांति की मक्का मदीना में दुआ की जाएगी। ताकि लोगों के बीच आपसी सद्भावना बनी रहे। इस दौरान वक्फ बोर्ड कमेटी सचिव समीर लुहार, कमेटी सदस्य रिजवान कुरेशी, हाजी मोहमद परीद, सामाजिक कार्यकर्ता राजेश हाडिया, जौएसएल अध्यक्ष उपेन्द्र सिंह शेखावत, कांग्रेस नेता जगन यादव, इरफान कुरेशी, सोहन लाल खंडेलवाल, ओमप्रकाश सैनी, राजेन्द्र शर्मा, धर्मपाल यादव, मिंदू शर्मा, धारासिंह सैनी, बोद्ध राम आदि उपस्थित रहे।

कलेक्टर ने अधिकारियों के साथ बैठक की

कोटपुतली। जिला कलेक्टर कल्पना अग्रवाल ने शुक्रवार को बहरोड पंचायत समिति सभागार में अधिकारियों की बैठक ली एवं व्यवस्थाओं का फीडबैक लिया। उन्होंने बहरोड जिला अस्पताल का निरीक्षण किया तथा बहरोड के वार्ड नंबर 01 में जलापूर्ति का औचक निरीक्षण किया। जिला कलेक्टर ने जिला अस्पताल का निरीक्षण कर व्यवस्थाओं का जायजा लिया। लू व तापघात की स्थिति में आवश्यक दवा यों का स्टॉक रखने एवं साफ-सफा के निर्देश दिये। उन्होंने कहा कि गर्मी के मौसम को देखते हुए लू व तापघात मरीजों के लिये विशेष व्यवस्थाएं

एवं वार्ड बनाये जायें। जिला कलेक्टर ने समस्त दवा यों के स्टॉक की भी जांच की। निरीक्षण के दौरान अस्पताल में पर्याप्त कुलर तथा पंखों की व्यवस्था नहीं मिलने पर नाराजगी जाहिर की। जिला कलेक्टर ने ब्लॉक स्तरीय अधिकारियों के साथ बैठक की। बैठक में जिला कलेक्टर ने उपखण्ड क्षेत्र में पेयजल व्यवस्था, विधुत आपूर्ति, निर्माण कार्यों की प्रगति जानी और अधिकारियों को आवश्यक दिशा निर्देश दिये। बैठक में जिला कलेक्टर ने निर्देश दिए कि आमजन को निर्वाह बिजली की आपूर्ति सुनिश्चित की जाये। साथ ही पेयजल के लिए आमजन

आंगनबाड़ी केंद्रों के अवकाश की मांग

शाहपुरा। शाहपुरा उपखंड में पारा 42 डिग्री सेल्सियस होने पर लू और तपती धूप की भीषण गर्मी को देखते हुए रणवीर सेवा समिति के अध्यक्ष विजय चौहान, समिति महासचिव डॉ. पूरण मल बुनकर, दी बार एसोसिएशन संयुक्त सचिव राव राम सिंह यादव आदि ने शुक्रवार को आंगनबाड़ी केंद्रों व कार्मिकों के अवकाश की मांग को लेकर उपखंड अधिकारी अशोक कुमार को ज्ञापन सौंपा। ज्ञापन में बताया कि भीषण गर्मी में भी आंगनबाड़ी केंद्रों में नन्हे बच्चों को बुलाया जा रहा है। आंगनबाड़ी केंद्र अब प्री स्कूल यानी शाला पूर्व शिक्षण केंद्र के रूप में भी संचालित हैं। भीषण गर्मी में राजकीय व निजी विद्यालयों में ग्रीष्मवकाश 17 मई से प्रारंभ हो चुका है।

भीषण गर्मी में आंगनबाड़ी केंद्रों के अवकाश की मांग, सौंपा ज्ञापन

आंगनबाड़ी अब प्री स्कूल यानी शाला पूर्व शिक्षण केंद्र के रूप में संचालित

पावटा। शाहपुरा उपखंड में पारा 42 डिग्री सेल्सियस होने पर लू और तपती धूप की भीषण गर्मी को देखते हुए रणवीर सेवा समिति के अध्यक्ष विजय चौहान, समिति महासचिव डॉ. पूरण मल बुनकर, दी बार एसोसिएशन संयुक्त सचिव राव राम सिंह यादव आदि ने शुक्रवार को आंगनबाड़ी केंद्रों व कार्मिकों के अवकाश की मांग को लेकर उपखंड अधिकारी अशोक कुमार को ज्ञापन सौंपा।



शाहपुरा उपखंड में पारा 42 डिग्री सेल्सियस होने पर लू और तपती धूप की भीषण गर्मी को देखते हुए रणवीर सेवा समिति के अध्यक्ष विजय चौहान ने अवकाश के लिए ज्ञापन सौंपा।

ज्ञापन में बताया कि भीषण गर्मी में भी आंगनबाड़ी केंद्रों में नन्हे बच्चों को बुलाया जा रहा है। आंगनबाड़ी केंद्र अब प्री स्कूल यानी शाला पूर्व शिक्षण केंद्र के रूप में भी संचालित हैं। भीषण गर्मी में राजकीय व निजी विद्यालयों में ग्रीष्मवकाश 17 मई से प्रारंभ हो चुका है। लेकिन आंगनबाड़ी केंद्र में 6 वर्ष तक के नन्हे बच्चों को बुलाया जाता है। शाहपुरा ब्लॉक में बड़ी संख्या में आंगनबाड़ी केंद्रों में ना तो बिजली कनेक्शन है और ना ही पंखे हैं। कई में तो शौचालय तक नहीं है। आंगनबाड़ी केंद्रों के पास पास स्वयं का भवन नहीं होने से अधिकांश विद्यालयों के पुराने भवनों में चल रहे

हैं। जिसके चलते आंगनबाड़ी केंद्र घर से दूर पड़ते हैं। भीषण गर्मी को देखते हुए स्कूलों की छुट्टियां हो रही हैं, ऐसे छोटे बच्चों व कार्मिकों का भी अवकाश होना चाहिए।

भूमि को खुरद बुर्द होने से बचाने की मांग

कोटपुतली। स्थानीय श्री जयसिंह गौशाला की ग्राम गौनेडा स्थित 78 बीघा भूमि को खुरद बुर्द होने से बचाने की मांग को लेकर समिति पदाधिकारियों ने शुक्रवार को जिला कलेक्टर कल्पना अग्रवाल सहित एसडीएम बुजेश चौधरी व तहसीलदार सौरभ गुर्जर को ज्ञापन सौंपा। ज्ञापन में अध्यक्ष सुरेश पायोनियर, उपाध्यक्ष जेहिताश सैनी, महामंत्री नन्दलाल जोशी, कोषाध्यक्ष सुरेन्द्र कुमार गुप्ता, पार्षद मनोज गौड़ व मुकेश सराधना आदि ने बताया कि गोनेडा स्थित गौशाला की कुल 78 बीघा भूमि को भू माफिया फर्जी तरीके से रजिस्ट्री करवाकर नामान्तरण खुलवाने के लिये प्रयासरत है। उक्त भूमि की जमाबंदी खातेदारी, काशतकार जयसिंह गौशाला कोटपुतली है। जिसमें गावों के संरक्षण, पालन पोषण व बचाव के लिये उपयोग व उपभोग में ली जा रही है। उक्त भूमि में किसी भी दिगर व्यक्ति का को लेना देना नहीं है। कुछ भूमाफिया उक्त भूमि का विक्रय पत्र तस्दीक करवाकर इसे जबरन खुरद बुर्द करवाना चाहते हैं। ज्ञापन में सम्बंधित खसरा नम्बरों के किसी भी प्रकार के विक्रय पत्र को तस्दीक ना किये जाने एवं किसी भी प्रकार का नामान्तरण खसरा नम्बर स्वीकृत नहीं किये जाने की मांग करते हुये गौचर को खुरद बुर्द कराने से रोके जाने की मांग की गई। ज्ञापन की प्रति मुख्यमंत्री भवन लाल शर्मा समेत मुख्य सचिव सुधांशु पंत व प्रदेश के राजस्व मंत्री को भी भेजी है।

पी. एम. श्री दूनी स्कूल में साइकिलें बांटे



विद्यालय में सत्र 2022-23 के लिए 23 साइकिल एवं सत्र 2023-24 के लिए 50 साइकिल सहित कुल 73 साइकिल प्राप्त हुई थी, जिनका वितरण किया गया है।

टोंक / देवली। देवली उपखंड के दूनी तहसील मुख्यालय स्थित पीएमश्री राजकीय उच्च माध्यमिक विद्यालय में शुक्रवार को राज्य सरकार की योजना अंतर्गत प्राप्त साइकिलों का वितरण किया।

पंचायत प्रारंभिक शिक्षा अधिकारी एवं प्रधानाचार्य भंवरलाल कुमहार ने बताया कि ब्लॉक संदर्भ व्यक्ति मोहम्मद नासिर तथा एसडीएमसी सदस्य सत्यनारायण तिवारी की

साइकिलें पाकर छात्रों के चेहरे खिले

उपस्थिति में छात्रों को साइकिल वितरित की गई। साइकिल वितरण प्रभारी प्राध्यापक गिरधारी लाल शर्मा ने बताया कि विद्यालय में सत्र 2022-23 के लिए 23 साइकिल एवं सत्र

2023-24 हेतु 50 साइकिल सहित कुल 73 साइकिल प्राप्त हुई थी, जिनका वितरण किया गया है। यहां उल्लेखनीय है कि सत्र 2022-23 की साइकिल जुलाई 2022 में तथा सत्र 2023-24 की साइकिल जुलाई 2023 में प्राप्त हो जानी चाहिए थी मगर उक्त साइकिल दो सत्र के बाद में प्राप्त हुई है। देर आए दुस्त आए छात्रों साइकिल पाकर बहुत खुश नजर आ रही थी।